



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum, l-Erbgħa 4 ta' Ġunju, 2025

Kawża Nru. 7

Rik. Nru. 114/2024 ISB

Avukat Dottor Jonathan Abela Fiorentino, detentur tal-karta tal-identita' numru 555482M, bħala mandatarju speċjali ta' Richard Wolf Garraway, detentur tal-passaport Brittaniku numru 526154928 u ta' Biresh Roy, detentur tal-passaport Brittaniku numru 544423148, bħala żewġ membri tal-Bord tad-Diretturi ta' Novacta Holdings plc (C 47135)

Vs

X

Il-Qorti,

Rat ir-rikors tal-Avukat Dottor Jonathan Abela Fiorentino noe. tad-19 ta' Diċembru 2024, li permezz tiegħu huwa talab lill-Qorti sabiex:

- (i) Tordna illi s-soċjetà Novacta Holdings plc (C47135) tiġi xolta u stralċjata minn din l-Onorabbli Qorti abbazi tal-Art. 214(2)(a)(ii) u 214(5)(b) tal-Att;
- (ii) Taħtar stralċjarju sabiex jieħu f'idejh l-istralċ tas-soċjetà Novacta Holdings plc skont il-liġi; u
- (iii) Tagħti kull provvediment ieħor li jidhrilha xieraq u opportun fiċ-ċirkostanzi kollha tal-każ.

U dan wara li ppermettiet:

1. Illi r-rikorrent nomine jinsab awtorizzat li jippreżenta dan ir-rikors permezz ta' prokura li kopja tagħha tinsab hawn annessa u mmarkata bħala **"Dok. NH1"** (b'riżerva li tiġi preżentata l-verżjoni originali tagħha fil-mori tal-proċeduri jekk ikun il-każ);
2. Illi dan ir-rikors qed jiġi ppreżentat ai termini ta' l-Artikolu 218(1)(b) tal-Att dwar il-Kumpanniji (Kap. 386 tal-Liġijiet ta' Malta) (l-**"Att"**) permezz ta' liema qiegħed jintalab ix-xoljiment u l-istralċ bil-qorti tas-soċjetà rikorrenti skont l-Artikolu 214(2)(a)(ii) u 214(5)(b) tal-Att, konsegwenti għal riżoluzzjoni tal-bord tad-diretturi tal-istess soċjetà, kopja ta' liema hija hawn annessa u mmarkata bħala **Dok. NH2**. Il-Bord tad-diretturi tas-soċjeta' Novacta Holdings plc (**"Novacta"**) huwa kompost minn żewġ diretturi ossija r-rikorrenti Richard Wolf Garraway u Bireesh Roy;
3. Illi Novacta hija soċjetà pubblika li ġiet imwaqqfa f'Malta fil-23 ta' Ġunju, 2009. Kopja tal-istatut u taċ-ċertifikat tar-registrazzjoni ta' Novacta hawn annessi u mmarkati bħala **Dok. NH3** u **Dok. NH4** rispettivament;
4. Illi l-kapital azzjonarju attwali awtorizzat ta' Novacta huwa ta' miljun sterlina Ingliża (£1,000,000), mill-liema kapital ġie sottoskritt sitta u tletin miljun ħames mitt elf erbgħa u tmenin elf u disgħa mija tmienja u sittin (36,584,968) sehem ordinarju ta' valur nominali ta' 0.01ewro (€0.01) Illi l-kapital azzjonarju ta' Novacta ġie sottoskritt da parti tal-azzjonisti tagħha hekk kif jirriżulta minn estratt ta' l-Involved Parties ta' Novacta mnizzel minn fuq is-sit elettroniku tar-Registru tal-Kumpanniji (kopja hawn annessa u mmarkata bħala **"Dok. NH5"**);
5. Illi Novacta tiffirma parti minn struttura korporattiva internazzjonali li tinkorpora numru ta' kumpaniji registrati

ġewwa r-Renju Unit, l-Olanda, d-Dutch Antilles, l-Israel u kif ukoll seba' kumpaniji reġistrati ġewwa Malta (fosthom Novacta). Il-kumpaniji kollha fi ħdan din l-istruttura, msejjaħa l-Ascension Group, huma sussidjarji diretti jew indiretti ta' Ascension Healthcare plc (**AHP**), kumpannija reġistrata ġewwa r-Renju Unit (li biddlet isimha minn Pro Bono Bio Plc), li hija l-holding company aħħarija fl-istess struttura, liema struttura topera fis-settur tal-farmaċewtika u dak tal-apparat mediku bħala l-attività ewlenija tagħha;

6. Illi l-kumpaniji Maltin fi ħdan din l-istruttura huma s-segwenti
- (i) PBB (Malta) Ltd bin-numru ta' reġistrazzjoni C62504 (**PBB Malta**);
 - (ii) Leverton Licence Holdings Limited bin-numru ta' reġistrazzjoni C48342 (**Leverton**);
 - (iii) Sequessome Technology Holdings Ltd bin-numru ta' reġistrazzjoni C48458 (**Sequessome**);
 - (iv) Pro Bono Bio International Trading Ltd bin-numru ta' reġistrazzjoni C54787 (**Pro Bono Bio**);
 - (v) Cantab Biopharmaceuticals Patents Ltd bin-numru ta' reġistrazzjoni C57672 (**Cantab**);
 - (vi) PBB Distributions Limited bin-numru ta' reġistrazzjoni C75891 (**PBB Distributions**); u
 - (vii) Novacta Holdings PLC bin-numru ta' reġistrazzjoni C47135 (**Novacta**);

Kopja tal-istruttura tal-grupp hawn annessa u mmarkata bħala **"Dok. NH6"**;

7. Illi PBB Malta u Leverton huma sussidjarji diretti u proprjeta' fit-totalita' tagħhom ta' AHP. Kemm PBB Malta u Leverton ġew inkorporati wkoll sabiex iservu bħala holding companies hekk kif ser jidher fil-paragrafi li jmiss. PBB Malta hija holding company ta' numru ta' kumpaniji, kemm Maltin kif ukoll esteri, fi ħdan l-Ascension Group, filwaqt li Leverton hija holding company ta' kumpanija waħda Maltija;
8. Illi Sequessome hija sussidjarja diretta u proprjeta' fit-totalita' tagħha ta' Leverton;

9. *Illi PBB Distributions u Cantab huma sussidjarji diretti u proprjeta' fit-totalita' tagħhom ta' PBB Malta;*
10. *Illi Novacta hija wkoll sussidjarja diretta ta' PBB Malta iżda in kwantu għal ħamsa u erbgħin fil-mija (54%) tal-ishma tagħha;*
11. *Illi Pro Bono Bio hija sussidjarja ta' kumpaniji oħra Ingliži fi ħdan l-istess grupp;*
12. *Illi l-akbar azzjonisti ta' AHP, u konsegwentement b'mod indirett ta' Novacta, huma ż-żewġ soċjetajiet Fonds Rusnano Capital S.A. u RN Consulting S.A. li huma reġistrati fil-Lussemburgu bin-numri ta' reġisrazzjoni B155461 u B155460, rispettivament;*
13. *Illi ż-żewġ soċjetajiet surreferiti li huma reġistrati taħt il-liġijiet tal-Lussemburgu huma sussidjarji diretti jew indiretti tal-entità imsemmija JSC Rusnano li hija reġistrata fir-Russja u li għandha l-istat Russu bħala l-uniku azzjonist tagħha;*
14. *Illi fil-25 ta' Ġunju 2015, AHP (dak iż-żmien kien għadha jismha Pro Bono Bio Plc) daħlet fi ftehim ta' self, u cioe Financing Agreement, ma' Knights Therapeutics Inc. fejn din tal-aħħar selfet l-ammont ta' ħmistax-il miljun dollaru Amerikan (\$15,000,000) lil AHP;*
15. *Illi fl-istess ġurnata l-istess partijiet daħlu f'security agreement fejn l-ishma ordinarji kollha ta' AHP f'PBB Malta u f'Leverton ingħataw b'rahan favur Knights Therapeutics Inc biex iservu bħala sigurta' għas-self imsemmi;*
16. *Illi fis-27 ta' Marzu 2017, Knights Therapeutics Inc. bieghet l-interess tagħha fil-ftehim ta' self lil fuq imsemmija soċjeta' Fonds Rusnano Capital S.A. permezz ta' Assignment and Amendment Agreement;*
17. *Illi fl-istess waqt, is-sigurta' fuq l-ishma li AHP għandha fil-kumpaniji PBB Malta u Leverton ġew assenjati lil Fonds Rusnano Capital S.A. bħala parti mill-Assignment and Amendment Agreement. Konsegwentement, ir-rahaniyet rispettivi imsemmija ġew irreġistrati mar-Reġistru tal-Kumpaniji favur Fonds Rusnano Capital S.A.;*
18. *Illi AHP wkoll daħlet f'diversi security agreements a favur ta' Fonds Rusnano Capital S.A. hekk kif se jiġi spjegat fil-paragrafu sussegwenti;*
19. *Illi appartanti dan, wħud mill-kumpaniji Maltin (u cioe PBB Malta, Leverton, Sequessome, Pro Bono Bio u Cantab) iservu wkoll*

bħala garanti in solidum ma' AHP għall-interessi ta' Fonds Rusnano Capital S.A., billi AHP u tali kumpaniji Maltin daħlu f'security agreements għal dak il-għan ma' Fonds Rusnano Capital S.A li bihom inter alia ġew ikkonfermati l-interessi ta' garanzija fuq l-assi tal-kumpaniji Maltin, u kif ukoll billi l-kumpaniji Maltin jew uħud minnhom taw ukoll sigurta' favur Fonds Rusnano Capital S.A. fuq ċertu pretensjonijiet, proprjeta' intellettuali u ċertu kontijiet bankarji tagħhom;

- 20. Illi l-ammont kurrenti tas-self lil AHP mill-Fonds Rusnano Capital S.A. sal-31 ta' Lulju 2024 huwa ta' disgħa u erbgħin miljun tlett mija u sebat elef u ħames mija ħamsa u disgħin lira sterlina (£49,307,595);*
- 21. Illi inoltri parti mill-assi ewlenin tal-Ascension Group jikkonsistu fi privattivi dwar prodotti għall-kura tal-Emofilja A li lestew il-Provi Kliniċi tal-Faži 2 u lesti biex jibdew il-Provi Kliniċi tal-Faži 3, liema privattivi huma proprjeta' ta' Cantab, u privattivi dwar serje ta' prodotti kummerċjalizzati li jinkludu prodotti għat-trattament ta' uġiegħ fil-ġogi u s-saħħa tagħhom u osteoartrite, liema privattivi huma proprjeta' ta' Sequessome;*
- 22. Illi s-soċjetajiet Maltin kollha kienu jiddependu b'mod sinjifikanti fuq is-sostenn finanzjarju ta' AHP li kienet wkoll tipprovdi sostenn fl-operat tagħhom, li mingħajru ebda waħda mill-kumpaniji Maltin ma tkun tista' topera finanzzjament;*
- 23. Illi minħabba l-involvement ta' soċjetajiet marbutin mal-istat Russu, u allura l-gvern Russu, l-Ascension Group sa mis-sena 2022, beda jesperjenza problemi operattivi u finanzjarji serji li kienu riżultat dirett tal-limitazzjoniet introdotti mill-leġislazzjoni dwar sanzjonijiet imposti mir- Renju Unit, fost l-oħrajn, kontra r-Russja wara l-invażjoni tal-istat Russu fuq l-istat tal-Ukrajna u l-effett ta' ċerti klijenti u fornituri li jirrifjutaw li jagħmlu negozju mal-Grupp Ascension;*
- 24. Illi, f'dan il-kuntest, il-fatt li AHP hija fil- maġġoranza tagħha proprjeta' Russa ħoloq ostakli sinjifikanti lill-Ascension Group. Dawn affetwaw b'mod avvers il-finanzi u l-operat kummerċjali tal-Ascension Group;*
- 25. Illi fost l-oħrajn, l-awdituri tas-soċjetajiet fi ħdan l-Ascension Group inkluz dawg Maltin, irreżenjaw mill-inkarigu tagħhom fl-2022 u sal-ġurnata tal-illum, minkejja ħafna sforzi, ma nstab*

I-ebda awditur ieħor li kien lest jieħu l-inkarigu vakanti. Ascension Group tilef klijenti u ma setax jiftaħ kont bankarju ma' bank fir-Renju Unit u għadd ta' konsulenti professjonali fosthom accountants u avukati minn żmien għal żmien irrifjutaw li jaġixxu;

- 26. Illi filwaqt li l-ebda membru tal-Ascension Group u lanqas il-gvern Russu mhu entità sanzjonata, il-leġiżlazzjoni dwar sanzjonijiet fir-Renju Unit affettwaw b'mod avvers lil dawk il-kumpaniji, bħall-Ascension Group, li l-maġġoranza tal-ishma tagħhom fl-aħħar mill-aħħar hija miżmuma minn entità Russa;*
- 27. Illi b'rizultat tal-fuq imsemmija leġislazzjoni tar-Renju Unit dwar sanzjonijiet, AHP ma setgħetx tiġbor fondi, kemm jekk tramite dejn jew equity, minhabba li hija pprojbita taħt tali leġiżlazzjoni tar-Renju Unit, peress li tinsab mingħajr liċenzja mill-istess gvern, minhabba l-proprjetarju Russu, u għalhekk l-Ascension Groups minn Frar tal-2022, saret tiddependi għal kollox fuq il-fondi tagħha stess mid-dħul tal-kummerċ tal-osteoartrite għall-operat kontinwu u l-eżistenza tagħha;*
- 28. Illi, fil-qosor Ascension Group daħal f'sitwazzjoni ta' instabbilità finanzjarja sa minn Frar tal-2022 u iffaċċja diffikultajiet operattivi u finanzjarji sinifikanti, u minkejja t-tentattivi ta' AHP sabiex twettaq kambjamenti sabiex jitneħħa l-proprjetarju Russu, inkluż li jinstab terz illi kien lest jakkwista l-interessi kollha f'Ascension Group li fl-aħħar mill-aħħar jappartjenu lil Gvern Russu, dawn it-tentattivi fallaw peress li kienu jirrekjedu l-qbil ta' Fonds Rusnano Capital S.A., liema qbil ma rriżultax;*
- 29. Illi, inoltri, minkejja varji tentattivi min-naħa ta' AHP sabiex tħajjar lil Fonds Rusnano Capital S.A. jieħdu posizzjoni formali fir-rigward tal-interessi tagħhom versu AHP sabiex jitneħħa l-proprjetarju Russu mill-Ascension Group u minkejja li AHP infurmat lil Fonds Rusnano Capital S.A. permezz ta' diversi komunikazzjonijiet bil-miktub tal-fatt li s-socjetajiet Ingliżi kellhom l-intenzjoni li jipproċedu bl-azzjonijiet elenkati fil-paragrafi numri 31 u 32, ma kien hemm l-ebda ftehim minn Fonds Rusnano Capital S.A. dwar it-tneħħija tal-proprjetarju Russu mill-Ascension Group u ma kien hemm l-ebda intervent jew twegiba formali minn Fonds Rusnano Capital S.A. għal dawk il-komunikazzjonijiet tal-azzjonijiet deskritti f'paragrafi 31 u 32;*

30. Illi konsegwentement, ma kien baqa' l-ebda prospett raġonevoli li jiġi evitat l-amministrazzjoni jew l-istralċ ta' AHP u tal-kumpaniji kollha fi ħdan il-grupp inkluż dawk Maltin;
31. Illi (i) AHP u tlett sussidjari oħra ta' AHP fir-Renju Unit (is-socjetajiet Ingliżi) ipprezentat rikorsi quddiem il-qorti Ingliżi sabiex (a) jiġi appuntat amminstratur/i; u (b) taħt il-paragrafu 71, ta' Schedule B1 tal-Insolvency Act, 1986, l-istess amministraturi jingħata l-poteri sabiex jiddisponi mill-assi tas-soċjetajiet Ingliżi allavolja dawn huma suġġetti għal garanziji a favur tal-akbar kreditur tas-soċjetà AHP, u tas-soċjetajiet Maltin, cioè Fonds Rusnano Capital S.A.¹;
32. Illi fit-8 ta' Novembru 2024, hekk kif muri mill-anness dokument msemmi "**Dok NH7**", is-socjetajiet Ingliżi ġew impoġġija taħt ir-responsabbilta' ta' amministraturi inkarigati mill-qorti Ingliża sabiex dawn jieħdu ħsieb il-'prepack sale' tal-assi tal-istess soċjetajiet Ingliżi lill-parti identifikata aktar 'l quddiem f'paragrafu 36 u eventawwment imexxu bix-xoljiment u l-istralċ tas-soċjetajiet Ingliżi (kopja tan-notifika hekk kif ipprezentata mill-istess amministraturi hawn annessa u mmarkata b'hal "**Dok. NH8**"), b'tali assi tas-soċjetajiet Ingliżi li jinkludu (i) l-assi tagħhom ta' riċerka tal-prova klinika tal-emofilja ta' Fażi 2 u (ii) l-istokk, it-trademarks, il-kuntratti u d-debituri tagħhom fir-rigward tal-prodotti li jikkummerċjalizzaw l-uġiġ tal-osteoartrite fil-ġogi;
33. Illi fl-4 ta' Diċembru 2024, il-qorti Ingliża laqgħet it-talba li saret taħt il-fuq imsemmi paragrafu 71, ta' Schedule B1;
34. Illi l-appuntament fit-8 ta' Novembru 2024 ta' amministraturi maħtura mill-qorti fil-każ ta' AHP, ikkostitwixxa event of default skond kif dan it-terminu huwa definit fil-fuq imsemmija Financing Agreement u Assignment and Amendment Agreement;
35. Illi b'konsegwenza ta' dan, in vista tal-fatt li AHP mhijiex f'pożizzjoni li tħallas id-djun tagħha u allura lanqas ma hija f'pożizzjoni li tħallas lura s-self imsemmi aktar qabel f'dan ir-rikors lil Fonds Rusnano Capital S.A., il-kumpaniji Maltin, li qed iservu ta' garanti għall-ħlas tal-imsemmi self minn AHP u li mhumix fil-pożizzjoni li jħallsu lura tali self, sfaw ukoll

¹ L-okkju tar-rikorsi relattivi quddiem il-qorti Ingliża huma dawn: CR-2024-006534; CR-2024-006535; CR-2024-006536; CR-2024-006537.

f'pożizzjoni li ma jistgħux iħallsu d-djun tagħhom, biex b'hekk kellhom ixolju u konsegwentement għandhom jiġu stralċjati;

- 36. Illi xi wħud mill-azzjonisti l-oħra ta' AHP flimkien ma' xi wħud mill-ufficjali ta' AHP, ħadu l-inizzjattiva li jwaqqfu soċjeta' oħra Ingliża, u cioe AH Development Healthcare Limited (soċjeta inkorporata fir-Renju Unit bin-numru tar-reġistrazzjoni 15960056) sabiex takkwista l-assi tas-soċjetajiet Ingliżi inkluzi dawk permessi li jiġu akkwistati wara d-deċiżjoni tal-qorti Ingliża li tawtorizza il-bejgħ tal-assi tal-AHP kif imsemmi aktar 'l fuq f'paragrafi 31 sa 33;*
- 37. Illi fl-24 ta' Ottubru 2024, il-Bord tad-Diretturi ta' Cantab u Sequessome rispettivament approva abbozz ta' services agreement bejn l-istess Cantab u Sequessome, rispettivament, fir-rigward tal-privattivi proprjeta' tagħhom, u soċjeta' ġdida AH Development Healthcare Limited. L-iskop ta' dan il-ftehim huwa sabiex jiġi delegat lil AH Development Healthcare Limited s-sorveljanza, il-ġestjoni, il-ħlas, l-amministrazzjoni u l-manutenzjoni ta' tali privattivi, li huma irreġistrati f'uffiċċji internazzjonali tal-privattivi, li għandhom x'jaqsmu ma' u jikkonċernaw rispettivament l-assi tal-emofilja u l-osteoartrite li AH Development Healthcare Limited akkwistat permezz tal- prepack sale imsemmi fil-paragrafu 32 aktar 'il fuq, u dan sabiex ikunu preservati, għall-benefiċċju tal-kredituri, tali privattivi, għall-bjegħ u xiri futur tagħhom bil-għan li nelfrattemp jiġi evitat telf irriversibbli tal-privattivi minħabba nuqqas ta' tiġdid ma' uffiċju internazzjonali tal-privattivi. L-interess ta' AH Development Healthcare Limited li jkun hekk preservat il-valur ta' tali assi għall-kredituri huwa li potenzjalment takkwista tali assi matul il-proċess formali tar-Riċevitur Uffiċjali;*
- 38. Illi f'dan il-kuntest, l-ebda waħda mis-soċjetajiet Maltin inkluża Novacta, ma jistgħu iħallsu d-djun tagħhom u m'hemm l-ebda prospett li s-sitwazzjoni finanzjarja tagħhom tinbidel;*
- 39. Illi f'dawn iċ-ċirkostazi, l-bord tad-diretturi ta' Novacta mhuwiex f'posizzjoni li jagħmel dikjarazzjoni ta' solvenza ai termini tas-sub-artiklu 268(1) tal-Att dwar il-Kumpanniji;*
- 40. Illi, allura, il-bord tad-diretturi ta' Novacta fil-laqgħa li kellu fl-24 ta' Ottubru 2024 irrakomanda lill-azzjonisti tas-soċjetà sabiex jiġi riżolt illi l-kumpanija ixxolji u li konsegwentement tiġi stralċjata mill-Qorti ai termini tal-Art. 214(1)(a) tal-Att u li*

għandhom jipprezentaw rikors u jitolbu l-istralċ tagħhom ai termini tal-Art. 218(1)(a) tal-Att;

- 41. Illi għal dan il-għan, giet imsejha laqgħa straordinarja tal-azzjonisti ta' Novacta li saret fil-21 ta' Novembru 2024;*
- 42. Illi f'din il-laqgħa straordinarja tal-azzjonisti ta' Novacta, għalkemm kien hemm il-quorum neċessarju biex tingħata bidu il-laqgħa, cioe żewġ (2) membri skont l-artiklu numru 5.10 tal-istatut ta' Novacta, irriżulta li ma kienx hemm biżżejjed ishma rappreżentati waqt l-istess laqgħa hekk kif rikjest mill-artiklu numru 5.13 tal-istatut ta' Novacta, sabiex tiġi approvata r-riżoluzzjoni straordinarja hekk kif proposta mill-bord tad-diretturi ta' Novacta;*
- 43. Illi iffaccjati b'dawn iċ-ċirkostanzi, il-bord tad-diretturi ta' Novacta reġgħa iltaqa' fil-25 ta' Novembru 2024 fejn gie riżolt illi l-kumpanija xxolji u li konsegwentement tiġi stralċjata mill-Qorti ai termini tal-Art. 214(2)(a)(ii) tal-Att u li għandhom jipprezentaw rikors u jitolbu ix-xoljiment u l-istralċ tal-istess soċjetà Novacta ai termini tal-Art. 218(1)(b) tal-Att (vide Dok. NH2);*
- 44. Illi fil-fatt, il-bord tad-diretturi, hawn rikorrenti, ta' Novacta, permezz tal-preżenti rikors, qed jippreżenta it-talba għax-xoljiment u l-istralċ tagħha konsegwenti għar-riżoluzzjoni tax-xoljiment u stralċ tal-istess bord tad-diretturi tas-soċjetà Novacta u dan ai termini tal-Art. 218(1)(b) tal-Att (vide Dok. NH2);*
- 45. Illi l-ħtiġijiet tal-Art. 218(1) (b) ġew imħarsa kollha u fl-umli opinjoni tar-rikorrenti r-rekwiżiti applikabbli taħt l-Att huma sodisfatti u għalhekk huwa sottomess illi l-Qorti tista' tilqa' dan ir-rikors.*

Rat id-**dokumenti** li kienu ppreżentati mar-rikors (Dok NH1 sa Dok NH8) (fol 9 sa fol 100).

Rat id-**digriet** tagħha tas-27 ta' Diċembru 2024, minn fejn jirriżulta illi r-rikors kien appuntat għas-smiġ għall-udjenza tas-17 ta' Frar 2025 fid-9:30 a.m.

Rat in-nota tar-rikorrent noe. Tat-12 ta' Frar 2025 (fol 92) u li permezz tagħha informa lill-Qorti li ma kellux affidavits u dokumenti ulterjuri xi jressaq.

Rat illi fl-udjenza tas-17 ta' Frar 2025, bi qbil mad-difensur tar-rikorrent noe. il-kawża giet differita għall-udjenza ta' lillum għas-sentenza.

Rat l-atti l-oħra tal-kawża, inkluż mill-provi mressqa.

Ikkunsidrat:

Illi jirrizulta illi dan huwa proċediment li ttieħed mir-rikorrenti ai termini tal-Artikoli **214(1)(a) tal-KAP 386 tal-Liġijiet ta' Malta**.

Illi jirrizulta li s-soċjeta' *de quo* giet kostitwita bħala kumpanija ta' responsabilita` limitata fit-23 ta' Ġunju 2009 bin-numru uffiċjali C 47135.

Bir-rikors promotur tiegħu, l-attur noe. jispjega li s-soċjeta' *de quo* tiffirma parti minn struttura korporattiva internazzjonali li tinkorpora numru ta' kumpaniji reġistrati ġewwa r-Renju Unit, l-Olanda, d-*Dutch Antilles*, l-Iżreal u seba' kumpaniji reġistrati ġewwa Malta, fosthom dik rikorrenti. Jgħid li l-kumpanija kollha fi ħdan l-istess struttura msejjha *Ascension Group* huma sussidjarji diretti jew indiretti ta' *Ascension Healthcare plc* liema kumpanija hija reġistrata fir-Renju Unit u liema kumpanija hija l-*holding company* aħħarija fl-istess struttura li topera fis-settur tal-farmaċewtika u dak tal-apparat mediku.

Jispjega li l-kumpaniji reġistrati f'Malta fi ħdan il-Grupp huma s-segwenti:

- (i) PBB (Malta) Ltd bin-numru ta' reġistrazzjoni C62504 ('**PBB Malta**');
- (ii) Leverton Licence Holdings Limited bin-numru ta' reġistrazzjoni C48342 ('**Leverton**');
- (iii) Sequessome Technology Holdings Ltd bin-numru ta' reġistrazzjoni C48458 ('**Sequessome**');
- (iv) Pro Bono Bio International Trading Ltd bin-numru ta' reġistrazzjoni C54787 ('**Pro Bono Bio**');
- (v) Cantab Biopharmaceuticals Patents Ltd bin-numru ta' reġistrazzjoni C57672 ('**Cantab**');
- (vi) PBB Distributions Limited bin-numru ta' reġistrazzjoni C75891 ('**PBB Distributions**'); u
- (vii) Novacta Holdings PLC bin-numru ta' reġistrazzjoni C47135 ('**Novacta**');

Jgħid li PBB Malta u Leverton huma sussidjarji diretti u propjeta' ta' Ascension Healthcare plc u ġew inkorporati biex iservu bħala *holding companies*. PBB Malta hija *holding company* ta' numru ta' kumpanija lokali u esteri filwaqt li Leverton hija *holding company* ta' kumpanija waħda Maltija.

Jgħid li Sequessome hija sussidjarja diretta u propjeta' ta' Leverton. PBB Distributions u Cantab huma sussidjarji diretti u propjeta' ta' PBB Malta. Novacta hija sussidjarja ta' PBB Malta iżda għal ħamsa u erbgħin fil-mija (45%) tal-ishma tagħha. Mentro Pro Bono Bio hija sussidjarja ta' kumpaniji oħra Inglizi fi ħdan l-istess grupp.

Jispjega li l-akbar azzjonista ta' Ascension Healthcare plc huma ż-żewġ soċjetajiet Fonds Rusnano Capital S.A. u RN Consulting S.A. li huma reġistrati fil-Lussemburgu bin-numru ta' reġistrazzjoni B155461 u B 155460 rispettivament, taħt il-liġijiet tal-Lussemburgu u huma sussidjarji diretti jew indiretti tal-entita imsemmija JSC Rusnano li hija reġistrata fir-Russja u għandha l-istat Russu bħala l-unika azzjonist tagħha.

Jgħid illi f'Ġunju 2015 Ascension Healthcare plc issselfet is-somma ta' ħmistax-il miljun Dollaru Amerikan (USD15,000,000) mingħand Knights Therapeutics Inc fejn l-ishma kollha ta' PBB Malta u Leverton ġew mogħtija bħala sigurita għall-istess self. Sussegwentament, f'Marzu 2017, Knights Therapeutics Inc bieghet l-interess tagħha fil-ftehim ta' self lis-soċjeta' Fonds Rusnano Capital S.A. u għalhekk is-siguritajiet reġistrati għaddew għandha. Oltre' minn hekk, il-kumpaniji Maltin taw favur Fonds Rusnano Capital S.A. garanziji fuq ċertu pretensjonijiet, propjeta' intelletwali u kontijiet bankarji tagħhom. B'dan illi l-ammont kurrenti ta' self jammont għal kważi ħamsin miljun Lira Sterlina (GBP 50,000,000).

Jispjega li s-soċjetajiet Maltin kollha kienu jiddependu b'mod sinifikanti fuq is-sostenn finanzjarju ta' Ascension Healthcare plc, li mingħajrha ma jkunux jistgħu joperaw.

Isostni li minħabba l-involvement tas-soċjetajiet marbutin mal-Istat Russu, l-Ascension Group sa mis-sena 2022 beda jesperjenza problemi serji minħabba s-sanzjonijiet imposti fuq l-IStat Russu, liema problemi inkludew ostakli sinifikanti li wasslu biex affetwaw b'mod avvers il-finanzi u l-operat kummerċjali tal-istess grupp, liema diffikultajiet ġew elenkati fir-rikors promotur.

Jikkontendi li r-riżultat aħħari kien li ma kien baqa' ebda prospett raġonevoli li jiġi evitat l-amministrazzjoni jew l-istralċ ta' Ascension Healthcare plc u tal-kumpaniji kollha fi ħdan il-grupp.

Jispjega li għalhekk Ascension Healthcare plc flimkien ma' tliet (3) sussidjarji tagħha fir-Renju Unit, fuq talba magħmulha minnhom tpoġġew taħt amministratur sa mit-8 ta' Novembru 2024. Tispjega li Ascension Healthcare plc mhijiex f'pożizzjoni li tħallas id-djun tagħha u lanqas li tħallas is-self lil Fonds Rusnano Capital S.A. u għalhekk il-kumpaniji Maltin li qed jagħmlu garanzija għall-istess dejn lanqas ma huma f'posizzjoni li jħallsu d-djun tagħhom u ma hemm ebda prospett li s-sitwazzjoni finanzjarja tagħhom tinbidel u għalhekk ma tistax issir dikjarazzjoni ta' solvenza ai termini tas-sub-artikolu 268(1) tal-Kap 386 tal-Liġijiet ta' Malta.

Jgħid li fuq rakomandazzjoni tal-bord tad-Diretturi tas-soċjeta' rikorrenti fil-laqqgħa datata 24 t'Ottubru 2024, għet msejjgħa laqqgħa straordinarja tal-azzjonisti tas-soċjeta' rikorrenti fil-21 ta' Novembru 2024 għal liema laqqgħa għalkemm kien hemm il-*quorum* neċessarju ma kienx hemm biżżejjed ishma rappreżentati sabiex tiġi approvata riżoluzzjoni ta' stralċ. B'konsegwenza ta' dan il-Bord tad-Diretturi reġgħa ltaqa' fil-25 ta' Novembru fejn gie riżolt li l-kumpanija xxolji u li konsegwentament tiġi stralċjata mill-Qorti ai termini tal-Artikolu 214(2)(a)(ii) tal-Kap 386 tal-Liġijiet ta' Malta.

Ikkunsidrat Ulterjorment:

Illi mill-provi prodotti, jirriżultaw is-segwent **fatti**:

Illi **r-rikorrent noe.** ppreżenta is-segwent dokumenti, li l-Qorti ħadet konjizzjoni tagħhom:

- **Dok NH1** – Kopja tal-prokura li permezz tagħha r-rikorrent noe gie awtorizzat jaġixxi f'isem ir-rikorrenti.
- **Dok NH2** - Kopja tar-Risoluzzjoni tal-Bord tad-Diretturi tas-soċjeta' *de quo* datata 25 ta' Novembru 2024. Il-Qorti tosserva partikolarment is-segwent:

"IT IS HEREBY RESOLVED:

1. ***THAT*** having considered the matters discussed during the Board of Directors' Meeting of the 24th October 2024 the matters discussed during the Extraordinary General Meeting of the Company on the 21st Novembru 2024 and the matters discussed at this Meeting in extensive detail, the Company be dissolved and

consequently be wound up by the Court in terms of Article 218(1)(b) of the Companies Act, Chapter 386 of the Laws of Malta.

2. **THAT** any one (1) director and/or the Company Secretary of the Company be fully authorised to take any and all necessary action, required of them under the Act, to give effect to any of these resolutions, including, *inter alia*, sign and deliver the statutory Notice of Dissolution (Form B1) with the Registry of Companies at the Malta Business Registry for registration, within the statutory time limit prescribed in Article 265(1) of the Act.

- **Dok NH3** - Kopja tal-Memorandum u Artikoli tal-Assoċjazzjoni tas-soċjeta' rikorrenti Novacta Holdings plc.
- **Dok NH4** - Kopja taċ-Ċertifikat tar-Reġistrazzjoni tal-kumpanija rikorrenti.
- **Dok NH5** – Kopja tal-lista ta' partijiet involuti fl-istess soċjeta' rikorrenti.
- **Dok NH6** – L-istruttura tal-Ascension Health Group.
- **Dok NH7** – Rapport tal-Amministratur ta' Ascension Healthcare plc
- **Dok NH8** – Kopja tan-Notifika kif ipprezentata mill-Amministraturi

Ikkunsidrat ulterjorment:

Id-dispożizzjoni tal-KAP 386 li abbazi tagħha hija msejjsa din il-proċedura huwa l-**Artiklu 218(1)(b) tal-KAP 386 tal-Liġijiet ta' Malta** jipprovdi illi l-Bord tad-Diretturi jista' jressaq talba għall-istralċ ta' kumpanija ai termini tal-artiklu 214(2)(a)(ii) :

218. (1) Talba lill-qorti (aktar 'il quddiem imsejha "rikors għal stralċ") għal –

(a) stralċ ta' kumpannija mill-qorti skont l-artikolu 214(1)(a);

(b) xoljiment u stralċ ta' kumpannija mill-qorti skont l-artikolu 214(2)(a); jew

(ċ) xoljiment u stralċ ta' kumpannija skont l-artikolu 214(2)(b),

*għandha ssir b'rikors li jista' jsir jew mill-kumpannija wara deċiżjoni tal-laqqgħa ġenerali jew mill-**bord tad-diretturi tagħha** jew minn xi detentur ta' obbligazzjoni, kreditur jew kredituri, jew minn xi kontributorju jew kontributorji:*

lżda rikors skont il-paragrafi (b) jew (ċ) jista' wkoll isir minn xi azzjonist jew direttur tal-kumpannija

Ma jirriżulta ebda dubju f'moħħ din il-Qorti illi t-talbiet li għandha quddiemha ġew mressqa mill-Bord tad-Diretturi tal-Kumpanija *de quo*.

L-azzjoni tar-rikorrent noe hija bbażata fuq l-**Art. 214(2)(a)(ii) tal-KAP 386 tal-Liġijiet ta' Malta** li jipprovdi hekk:

kumpannija għandha tkun xolta bil-qorti fil-każijiet li ġejjin –

il-kumpannija ma tkunx tista' tħallas id-djun tagħha;

Dan l-artikolu jrid jitqies flimkien mal-**Artikolu 214(5)(b)** li jgħid hekk:

Għall-finijiet tas-subartikolu (2)(a)(ii), kumpannija titqies li ma tkunx tista' tħallas id-djun tagħha (b) jekk ikun ippruvat għas-sodisfazzjon tal-qorti li l-kumpannija ma tkunx tista' tħallas id-djun tagħha, meta din tqis ukoll il-passiv kontingenti u prospettiv tal-kumpannija.

F'dan ir-rigward il-Qorti tagħmel tagħha r-referenza tar-rikorrenti mill-ktieb **Company Law** (Lexis Nexis – Butterworths 2003), fejn jingħad hekk:

“winding up or liquidation... is the process by which the assets of the company are collected in and realised, its liabilities discharged and the net surplus, if there is any, distributed to the persons entitled to it. Only when this has been done is the company's existence finally terminated by a process known as dissolution... Insolvent winding up occurs essentially when companies are unable to pay their debts in full. When a company cannot pay its debts in full, difficult problems arise as to how the assets that are available should be distributed. In theory, as we shall see, the law tries to maintain an equality between creditors so that assets are

pooled and distributed pari passu ie rateably according to the size of each creditors' claim"

Il-Qorti ser tagħmel ampja referenza għal dak li ġja ġie minnha diskuss u deciż fil-kawża **Kenneth Xuereb vs Weber Constuction Limited et²** u ser tagħmel tagħha tali insenjament għal finijiet ta' din il-kawża.

Fit-test bl-Ingiliz id-disposizzjoni tal-ligi tagħna taqra hekk :-

For the purposes of subarticle (2)(a)(ii), a company shall be deemed to be unable to pay its debts ... if it is proved to the satisfaction of the court that the company is unable to pay its debts, account being taken also of contingent and prospective liabilities of the company.

Fl-Insolvency Act 1986, insibu disposizzjoni li tixbah dik tal-ligi tagħna, għalkemm mhijiex l-istess.

Il-qorti qeghda tirreferi għall-Art 123(2) tal-Insolvency Act 1986 li jaqra hekk –

A company is also deemed unable to pay its debts if it is proved to the satisfaction of the court that the value of the company's assets is less than the amount of its liabilities, taking into account its contingent and prospective liabilities.

Id-divergenza bejn il-legislazzjoni Ingliza u dik Maltija hija li filwaqt li fil-kaz tal-Maltija, il-mizura hija semplici : u cioe` the company is unable to pay its debts account being taken also of contingent and prospective liabilities of the company, fil-kaz tal-ligi Ingliza, il-kriterju huwa divers għaliex il-Qorti tkun trid tqis illi: the value of the company's assets is less than the amount of its liabilities ... billi tiehu kont tal- ... contingent and prospective liabilities.

Għal din il-qorti, id-differenza hija ta` sostanza mhux ta` drafting; fl-istess waqt, hija tal-fehma li xorta għandha tfittex sintesi bejn id-disposizzjoni tal-ligi tagħna u dik tal-ligi Ingliza. Din is-sintesi hija mehtiega sabiex tinghata tifsira aktar preciza għal dawk li huma contingent and prospective liabilities li jsibu l-fonti tagħhom fil-qasam tal-kontabilita`.

² 16/2018JZM deciza 18.03.2021

Bid-debiti riservi, u tenut kont tad-disparita` fid-disposizzjonijiet ta` bejn il-ligi Ingliza u dik taghna, il-qorti sejra tirreferi ghal dak li tghid id-dottrina Ingliza dwar dak li huwa maghruf bhala balance sheet insolvency meta abbinat mal-Art 123(2) tal-Insolvency Act 1986 tar-Renju Unit.

Fil-Pag 19 tal-ktieb Insolvency Law – Corporate and Personal (op. cit.) jinghad hekk :-

In determining whether the assets are outweighed by the liabilities a court is able to take into account contingent and prospective liabilities, but not contingent and prospective assets [Byblos Bank SAL v. Al-Khudhairy (1986) 2 BCC99, 549 (CA)] It has been said that “liabilities” is a broad term compared with “debts” [Re A debtor (No 17 of 1966) (1967) Ch 590 ; (1967) 1 All ER 668]. “Liabilities” is defined for the purposes of winding up in rule 13.12 (4) to mean “a liability to pay money or money’s worth, including any liability under an enactment, any liability for breach of trust, any liability in contract, tort or bailment and any liability arising out of an obligation to make restitution”. Then rule 13.12 (3) states that it is immaterial whether the liability is present or future, whether it is certain or contingent, or whether its amount is fixed or liquidated, or is capable of being ascertained by fixed rules or as a matter of opinion. Clearly with this test it is only possible to take into account the assets owned by the company including the uncalled capital of the company [Re National Livestock Insurance Co (1858) 26 Beav 153; 53 ER 855 ...

Fil-Pag 114 tar-Raba` Edizzjoni (2011) ta` Principles of Corporate Insolvency Law (Sweet & Maxwell) Roy Goode ighid :-

The idea underlying this test ... is that it is not sufficient for the company to be able to meet its current obligations if its total liabilities can ultimately be met only by the realisation of its assets and these are insufficient for the purpose ...

Fil-Pag 130 ikompli hekk –

The mere excess of liabilities over assets is not in itself determinative. What has to be shown is that by reason of the deficiency of its assets the company has reached the point of no return.

Fil-Pag 134 sa 136, l-awtur jittratta l-contingent liability billi jghid hekk –

To give the phrase “contingent liability” any meaning we must restrict it to a liability or other loss which arises out of an existing legal obligation or state of affairs but which is dependent on the happening of an event which may or may not occur. Many of the cases have stressed the need for the liability to arise out of an existing obligation. ... in considering whether there is a contingent liability the court has regard to the existing commercial situation, not merely an existing legal obligation. In this regard, assistance can be derived from Financial Reporting Standard 12 which defines a contingent liability in the following terms :

(a) “A possible obligation that arises from past events and whose existence will be confirmed only by the occurrence or non-occurrence of one or more uncertain future events not wholly within the entity’s control ; or

(b) a present obligation that arises from past events but is not recognised because :

(i) it is not probable that a transfer of economic benefits will be required to settle the obligation ; or (ii) the amount of the obligation cannot be measured with sufficient reliability.”

... the term “contingent liabilities” is ultimately not a term of art and its precise meaning will depend on its context. The court is thus entitled to have regard to commercial realities ...

Fil-Pag 136 u 137, l-awtur jittratta l-prospective liability u jghid hekk –

... The phrase “prospective liability” is neither a legal nor an accounting term of art. It has been judicially defined as : “ ... a debt which will certainly become due in the future, either on some date which has already been determined or some date determinable by reference to future events.”

... it has been described ... as unmatured liability which will inevitably ripen into a debt with the passage of time. Such a definition encompasses all forms of debitum in praesenti, solvendum in futuro including an indisputable claim for unliquidated damages which remains only to be quantified and will result in a debt far more than a nominal amount.

“Prospective liability” thus embraces both future debts, the sense of liquidated sums due, and unliquidated claims..

Dwar l-Art 214(5)(b) il-Prim`Awla tal-Qorti Civili fis-sentenza tagħha tat-28 ta` Mejju 2003 fil-kawza “Axel John International AB vs Aluminium Extrusions Limited” qalet hekk –

Din il-kondizzjoni tista` tigi verifikata permezz tal-balance sheets wara li jigi kunsidrat jekk l-assets are less than its liabilities. Izda ... it is not sufficient for the company to be able to meet its current obligations if its total liabilities can ultimately be met only by the realisation of its assets over a lengthy period (Re : European Life Assurance Society 1869 LR 9 Eq 122).

Applikati dawn il-ħsibijiet għall-vertenza odjerna, il-Qorti ma tistax tiskarta s-segwenti riżultanzi:

- a) Illi l-kumpanija *de quo* hija sussidjarja diretta fl-ammont ta' erbgħa u ħamsin fil-mija (54%) tal-ishma ta' PBB (Malta) Limited li permezz ta' deċiżjoni mogħtija llum stess minn din il-Qorti qed tiġi stralċjata.
- b) Illi oltre' minn hekk PBB (Malta) Limited hija sussidjarja diretta u propjeta' fit-totalita tagħha ta' Ascension Healthcare plc, kumpanija li għaddejja minn proċess ta' stralċ fir-Renju Unit minħabba li ma tistax tħallas id-djun tagħha;
- c) Illi jirriżulta li s-soċjetajiet Maltin kollha kienu jiddependu fuq is-sosten finanzjarju ta' Ascension Healthcare plc li ċertament li issa ma tista' bl-ebda mod issostni kwalunkwe mill-kumpaniji sussidjarji tagħha la darba hi stess qed tiġi stralċjata minħabba insolvenza.
- d) Illi jirriżulta għalhekk li l-ebda waħda mis-soċjetajiet Maltin, inkluża l-kumpanija *de quo*, ma tista' tħallas id-djun tagħha u m'hemm l-ebda prospett li s-sitwazzjoni finanzjarja tinbidel.
- e) Illi jirriżulta li l-unika raġuni li l-Bord tad-Diretturi *de quo* rrikorra għal din il-proċedura kien propju li meta ssejthet il-laqqgħa straordinarja sabiex tittiħed riżoluzzjoni ta' stralċ ma kienx hemm biżżejjed interess mill-membri li jattendu u b'hekk ma kienx hemm biżżejjed ishma rappreżentati.

Fuq riżultanzi b'hal dawn, u tenut kont tad-dottrina u ġurisprudenza ċitata aktar il-fuq, il-Qorti t'hoss li għandha provi sodisfaċenti u sal-grad rikjest mil-liġi ta' dak li huwa rikjest bl-Art 214(5)(b).

Aċċertat għalhekk illi jirriżultaw ippruvati r-rekwiżiti tal-Art 214(2)(a)(ii) u tal-Art 214(5)(b), il-Qorti ma ssibx diffikulta' tuża u teżercita d-diskrezzjoni tagħha u tordna x-xoljiment u l-istralċ tal-kumpanija intimata Novacta Holdings plc (C 47135) a bażi ta' dan.

GĦALDAQSTANT, il-Qorti, fid-dawl tal-provvedimenti tal-KAP 386 hawn fuq ccitati, tqis illi ġew sodisfatti il-voti tal-liġi sabiex tkun tista' tgħaddi biex takkolja it-talbiet tar-rikorrenti u tenut kont ta' l-assjem ta' fatti u cirkostanzi li jirriżultaha l-Qorti, din il-Qorti qegħda:

- 1. Tilqa' l-ewwel talba u tiddikjara** illi ai termini tal-artikolu 214(2)(a)(ii) u l-artikoli 214(5)(b) tal-KAP 386 tal-Liġijiet ta' Malta, is-soċjeta' **Novacta Holdings plc (C 47135)** mhix f'qagħda illi tħallas id-djun tagħha mar-rikorrenti;
- 2. Tordna x-xoljiment u l-istralċ tas-soċjeta' intimata Novacta Holdings plc (C 47135)** u dan b'effett mid-19 ta' Diċembru 2024 ai termini tal-Artikolu 223(1) tal-KAP 386 tal-Liġijiet ta' Malta;
- 3. Konsegwentament, tinnomina u taħtar stralċjarju tas-soċjeta' Novacta Holdings plc (C 47135) lir-Riċevitur Uffiċjali** u tagħti lill-istralċjarju s-setgħat u d-dmirijiet kollha li huma previsti fil-Kap 386 tal-Liġijiet ta' Malta, fosthom illi:
 - a) Wara li jikseb dikjarazzjoni dwar il-qagħda tal-kumpanija de quo, ai termini tal-Artiklu 226 tal-KAP 386 tal-Liġijiet ta' Malta, jagħmel rapport lill-Qorti ai termini tal-artiklu 227 tal-istess KAP 386,
 - b) Jagħmel il-verifiki kollha neċessarji u opportuni dwar l-assi u d-djun tal-kumpanija de quo, inkluż billi jieħu konjizzjoni tan-nota tas-soċjetà rikorrenti tat-30 ta' Mejju 2025, u jekk ikun il-każ, jirraporta dwar il-gradwazzjoni tad-djun.
 - c) Jieħu taħt il-kustodja u l-kontroll tiegħu kwalsiasi assi illi talvolta l-kumpanija **Novacta Holdings plc (C 47135)** jista' għandha, u dan ai termini tal-Artiklu 237 tal-KAP 386 tal-Liġijiet ta' Malta.

d) Jagħmel u jiddefendi kwalsiasi azzjoni jew proċeduri legali fl-isem u l-interess tal-kumpanija de quo.

e) Jirrelata dwar il-miżuri meħtieġa għall-ħarsien ta' kwalsiasi assi li l-kumpanija jista' għandha.

4. Tordna lill-istralċjarju sabiex jippreżenta rapport tal-ħidma tiegħu sa qabel l-udjenza li jmiss.

5. Tordna li l-ispejjeż u drittijiet kollha naxxenti minn dan il-proċediment, inklużi l-ispejjeż kollha tal-istralċ kompriżi l-ispejjeż u d-drittijiet tal-istralċjarju, għandhom jiġihallu mir-rikorrenti.

Finalment, il-Qorti qed tordna illi mingħajr dewmien ir-Registratur tal-Qrati jgħaddi kopja legali ta' din id-deċiżjoni lir-Riċevitur Uffiċjali u lir-Registratur tal-Kumpaniji.

Ian Spiteri Bailey
Onor. Imħallef

Amanda Cassar
Deputat Registratur